

REVIŻJONI TAL-KOMUNIKAZZJONI DWAR L-ASSIGURAZZJONI TA' KREDITU GĦALL-ESPORTAZZJONI GĦAL ŻMIEN QASIR

Nota ta' spjegazzjoni

L-emendi proposti għall-Komunikazzjoni dwar l-assigurazzjoni ta' kreditu għall-esportazzjoni fuq perjodu qasir¹ (il-Komunikazzjoni) huma marbuta direttament mar-riżultati tal-kontroll tal-idoneità li vvaluta jekk ir-regoli evalwati dwar l-għajnuna mill-Istat humiex adattati għall-iskop tagħhom. Ir-riżultati tal-valutazzjoni huma stabbiliti fid-dokument ta' ħidma tal-persunal dwar il-Kontroll tal-idoneità tal-pakkett tal-2012 dwar il-modernizzazzjoni tal-għajnuna mill-Istat, il-linji gwida dwar il-ferroviji u l-assigurazzjoni tal-kreditu għall-esportazzjoni fuq perjodu ta' żmien qasir, ippubblikat fit-30 ta' Ottubru 2020².

Ir-riżultati tal-evalwazzjoni tal-kontroll tal-idoneità kkonfermaw li, b'mod generali, ir-regoli dwar l-għajnuna mill-Istat għall-assigurazzjoni tal-kreditu għall-esportazzjoni fuq terminu qasir ħadmu tajjeb, iżda li hemm il-bżonn li jsiru xi emendi żgħir li jirriflettu l-iżviluppi tas-suq.

Ir-reviżjoni tipprevedi għadd żgħir ta' emendi tekniċi li jirriflettu l-iżviluppi tas-suq, aktar milli bidla sostanzjali fl-approċċ tal-politika tal-Komunikazzjoni. Huma previsti l-kategoriji ewlenin ta' emendi li ġejjin.

1. IL-KONTINWAZZJONI TAL-VALIDITÀ TAD-DISPOŻIZZJONIJIET TAL-KOMUNIKAZZJONI

Il-Komunikazzjoni aġġornata tkompli tapplika dispożizzjonijiet għal assicurazzjoni ta' kreditu għall-esportazzjoni għal żmien qasir wara l-2021.

2. AĠĠORNAMENT TAL-LIMITU TA' EUR 2 MILJUNI STABBILIT FIL-PUNT 18(b) (ISSA 19(b)) TAL-KOMUNIKAZZJONI

Il-Komunikazzjoni żżid il-livell limitu stabbilit fil-punt 18(b) (issa 19 (b)) minn EUR 2 miljuni għal EUR 2,5 miljuni.

Il-Komunikazzjoni tinkludi l-possibbiltà li l-Istati Membri li jipprovdu kopertura tal-assigurazzjoni lill-SMEs b'fatturat annwali mill-esportazzjoni li jammonta sa EUR 2 miljuni. L-evalwazzjoni tal-kontroll tal-idoneità sabet li dan il-livell limitu huwa relattivament baxx u fil-fatt ikopri biss il-mikrokumpaniji, u b'hekk ħafna SMEs Ewropej jiġu esklużi mill-appoġġ meħtieġ għall-internazzjonalizzazzjoni tagħhom. Peress li l-livell limitu ġie ddeterminat abbażi ta' studju mwettaq fl-2005, aħna nipproponu li titqies l-inflazzjoni rrapportata skont l-indiċi armonizzat tal-prezzijiet għall-konsumatur u li l-livell limitu jiżdied għal mill-inqas EUR 2,5 miljuni. Tali żieda titqies bħala aġġustament tekniku li jimplika valur kostanti f'termini reali. Il-konsultazzjoni pubblika tista' turi wkoll jekk ikunx hemm żviluppi ċari fis-suq li jiġġustifikaw żieda ulterjuri fil-livell limitu biex jiġu indirizzati l-ħtiġijiet tal-SMEs fl-akkwist ta' assicurazzjoni tal-kreditu għall-esportazzjoni suffiċjenti fiċ-ċirkostanzi deskritti fil-Komunikazzjoni.

3. AĠĠORNAMENT TAR-REKWIŻITI TAT-TRASPARENZA U TAR-RAPPURTAR STABBILITI FIL-PUNT 28 (ISSA 29 U 30) TAL-KOMUNIKAZZJONI

¹ Il-Komunikazzjoni tal-Kummissjoni lill-Istati Membri dwar l-applikazzjoni tal-Artikolu 107 u 108 tat-Trattat dwar il-Funzjonament tal-Unjoni Ewropea għall-assigurazzjoni għall-esportazzjoni bi kreditu għal żmien qasir, ĠU C 392, 19.12.2012, p. 1-7.

² Disponibbli fuq il-Portal għal Regolamentazzjoni Ahjar: https://ec.europa.eu/info/law/better-regulation/have-your-say/initiatives/2044-2012-State-aid-modernisation-package-railways-guidelines-and-short-term-export-credit-insurance-fitness-check_en.

Il-Komunikazzjoni tintroduci l-bidliet li ġejjin għar-rekwiżiti tat-trasparenza u tar-rappurtar fil-punt 28 (issa 29 u 30):

“29. Ir-rapport għandu jkun fih informazzjoni dwar l-użu ~~l-informazzjoni~~ li ġejja għal kull skema:

- (a) ~~inkluż b'mod partikolari l-volum~~ l-ammont tal-limiti ta' kreditu mogħtija;**
- (b) fatturat assigurat;**
- (c) primjums mitluba;**
- (d) pretensjonijiet irregistrati u mħallsa;**
- (e) ammonti rkuprati; kif ukoll**
- (f) il-kostijiet amministrattivi tal-iskema.**

“30. L-informazzjoni trid tingħata f'format ta' spreadsheet tad-data, li jippermetti li d-data tiġi mfittxa, estratta, mnizzla u ppubblikata faċilment fuq i-Internet, pereżempju f'format CSV jew XML. Il-Kummissjoni L-Istati Membri għandhom jippubblikaw ir-rapporti fuq is-siti web tagħhom.”

L-evalwazzjoni tal-Komunikazzjoni wriet li mhijiex allinjata bis-sħiħ mal-prinċipji komuni stabbiliti fil-modernizzazzjoni tal-għajnuna mill-Istat, peress li t-trasparenza hija waħda minn dawk il-prinċipji.

Aħna nipproponu li r-rekwiżiti ta' trasparenza u ta' rappurtar jiġu ċċarati aktar u li dawn jiġu allinjati mar-rekwiżiti fil-linji gwida dwar il-modernizzazzjoni tal-għajnuna mill-Istat. B'mod partikolari, qed jiġi propost li jitneħħa l-obbligu fil-Komunikazzjoni li l-Kummissjoni tippubblika rapporti fuq is-siti web tagħha. Dan jirrifletti n-nuqqas ta' kwalunkwe obbligu bħal dan f'linji gwida oħra dwar il-modernizzazzjoni tal-għajnuna mill-Istat. Il-Komunikazzjoni tippreċedi l-biċċa l-kbira tal-linji gwida l-oħra li ġew iavalutati fil-kontroll tal-idoneità. Aħna nissuggerixxu l-introduzzjoni ta' obbligu fil-Komunikazzjoni li l-Istati Membri jippubblikaw ir-rapporti tagħhom fuq is-siti web tagħhom, flimkien ma' informazzjoni oħra li diġà ngħatat dwar l-iskemi, biex b'hekk dan l-approċċ jiġi allinjat aktar mal-intenzjoni tal-modernizzazzjoni tal-għajnuna mill-Istat u b'hekk tissaħħaħ il-kooperazzjoni mal-Istati Membri biex tiġi żgurata t-trasparenza tal-miżuri implimentati.

4. AĠĠORNAMENT DWAR IL-METODU TA' KOMUNIKAZZJONI TAD-DEĊIŻJONIJET DWAR IL-LISTA TA' PAJJIŻI B'RISKJU KUMMERĊJABBLI STABBILITA FIL-PUNT 35 (ISSA 37) TAL-KOMUNIKAZZJONI

Il-Komunikazzjoni tħassar ir-rekwiżit li l-Kummissjoni tinforma lill-Istati Membri bil-miktub dwar deċiżjonijiet li jimmodifikaw il-lista ta' pajjiżi b'riskju kummerċjabbli.

Dan l-aġġornament jissimplifika l-proċess ta' informazzjoni peress li l-Kummissjoni se tkompli tippubblika l-informazzjoni fuq is-siti web tagħha (x'aktarx permezz ta' avviż fl-Aħbarijiet ta' Kuljum) u se tiġi ppubblikata komunikazzjoni fil-Ġurnal Uffiċjali.